
Паша Піва 


Дершая Беларуская Разэта з Рысункамі 


Выходзіць што тыдзень рускімі і польскімі літэрамі. 


Адрэс рэдакпіі 1 адміністраціі: Вільня, Віленская вуліца, д. М 20. 


Цэна, з параў і дастаукою да хаты: на 1 г.--2 р. 50 к,, на б мес. - 1 р. 
25 “г., на 8 м.- б? к., на і мес. -- 26 к. За границаю: на 1 г. - 4 р., на б мес. 
--З р., на 8 мее. -1 р. Перэмена адрэсу -- 20 кап. 


У ДУМЕ І КАЛЯ ДУМЫ. 


Заседаньне 42-ае. Разбіраюць праэкт закона аб адмене кары 
сьмерці. Левые дэпутаты просяць, каб Дума зараз-жэ прыняла гэты 
закон; акцябрысты кажуць, што трэба яго насамперш аддаць у су- 
дзебную камісію, а правые--што без уселякай камісіі Дума павінна, 
адразу адкінуць гэты зак н; ён нікуды ня годны. Ад левых высту- 
пае Булат (трудавік, літвін, Сувальскай губ.). Іон кажэ, што аб ад- 
мене кары сьмерці ўжо гаварылася і пісалася вельмі многа, так 
што, калі аддаваць праэкт гэтаго закона ў судзебную камісію, бы- 
ла-б толькі страта часу. Найсьвятлейшые вучоные даўно ўжо асу- 
дзілі кару сьмерці, асудз'ла яе і само жыцьцё, бо статыстыка па- 
казываець, што там, дзе кары сьмерці німа, зьменшаецца і лічба 
праступкоў, каторые караюцца сьмерцію. Правые кажуць: , Нехай 
рэволюціонэры перастануць а З людзей, тады і мы будзем ста- 
яць за адмену кары сьмерці“. Але, кажучы так, правые забываюць, 
што гасударства ня можна ставіць насаўне з людзьмі. Гасударства 
павінна рабіць тое, што прыносіць карысьць яе грамадзянам. Кара 
сьмерці павінна быць адменена ешчэ і дзеля таго, што суд--рэч 
людзкая і можэ ён абмыліцца. Так 1 бывала. Нераз пасьля разстрэ- 
лу судзі дазнаваліся, што дарма згубілі бязвіннаго чалавека. Асу- 
джонаго на катаргу можна было-б вярнуць з яе, а умершаму ня вер- 
неш жыцьця. Каб адмяніць кару. сьмерці, кажэ нам 1 Сьвятая Эван- 
гэлія, каторая вучыць любіць бліжняго, як самаго сябе. Акцябрыст 
Антонов (Харькоўскай губ.) кажэ, што напісаць закон аб адмене 

кары сьмерці не такая ўжо простая штука, як здаецца Булату. 
Трэба насамперш акуратне разглядзецца ў ваенных і марскіх зако- 
нах, і тады толькі можна будзе гаварыць аб адмене кары сьмерці. 
Зрабіць, гэта павінна судзебна камісія. Дэпутат Шулыён (правы, Ва- 
лынскай губ.) доўга тлумачыць, што кары сьмерці адмяніць ня мож- 
на. Дума пастанавіла праэкт закону аб адмене кары сьмерці аддаць 
у судзебную камісію і прызнала, што сьпешацца з ім німа чаго. 
ё ж 
р д 

Заседаньне 43-яе. Разглядаюць зямельны закон Э наябра. Усе 
пункты закону прыймаюцца адзін за другім, іншые толькі з малень- 
кімі папраўкамі. 

Цасьля дайшоў чарод да каўкаскаго запросу, што разбіраўся 
і ў 383 заседаньні. (глядзі М Э Н. Н.“). Темошкін (правы) кажэ, што 
рускім німа на Каўказі ніякаго ходу, што там генэрал- губарнатары 
апекуюцца болей армянамі, як рускімі. Гэтак быць не павінна. Ін- 
шые прамоўцы тлумачаць, што рускім ня так ужо дрэнна жывецца, 
як кажэ Тімошкін, а армяне ідругіе народы Каўказу ня голькі ня це- 
шацца апекаю начальства, апе, напроціў, церпяць гнібеньне. Каў- 
касды вельмі былі-бы рады мець правы, роўные дзьля ўсіх народаў. 

Пад канец заседаньня прыймаецца запрос міністру гандлю і 
промыслу аб папажэяьні рабочых Ніжне-Тагільскаго вокруга. Тамака 
фабрыкі не акуратне аплачываюць работнікоў 1 часта заместа гра- 
шэй даюць тавары. 

с г 
са 

Заседаньне 44-ае. Разбіраюць 2, З, 4 і Э пункты закону Э наяб гра, 
Відаць, што закон гэты надаеў добра дэпутатам, бо гамоняць абы 
толькі гаманіць. Левые 1 правые ўносяць розные маленькіе папраў- 
кі, 1 закон пункт за пунктам прымаецца. 


ж Ф 
ж 


Заседаньне 45-ае. Разбіраюць апошніе пункты закону 9 наябра. 
Усе стацьці прыймаюцца без перамен так, як іх напісала камісія. 
Гэтак увесь закон Э наябра Дума зацьвярдзіла. Правые дэпутаты 
цешацца і бьюць у далоні, а левые сьвісьцяць і шыкаюць. Пасьля 
зноў гавораць аб каўкаскім запросе. Правые ўсё даводзяць, што 
армяне і грузіны на Каўказі хочуць аддзяліцца ад Расеі і зрабіць, 
свае асобнае гасударства, а начальнікі Каўказу нічога ня робяць, 
каб прашкодзіць гэтаму. З запросам ешчэ ня скончылі. 


Ф Ф 
х 


Заседаньне 46-ае. Дума прыймае 29 дробных законоў і пасьля 
зноў пачынае разбіраць далей запрос аб Каўказі. Гавораць левые 
дэпутаты. Яны так сама ня хваляць каўкаскіх начальнікоў, апе не 
дзеля таго, што тые мала стараліся, каб успакоіць тамака рэволю- 
цыйны рух, а дзеля таго, што часта рабілі гэта, саўсім ня лічучысь з 
ніякімі законамі. Калі дайшло да таго, ці прыняць гэты запрос, ці не,-- 
дык правые іакцябрысты прасілі, каб саўсім не падаваць за яго гала- 
соў. Усе певые сказалі тады, што ня можна абайсьці маўчаньнем 


аа 
раааааааінанефчнасуананачааанаў 


А 8 НАША НІВА. 107 


справу, на каторую Дума страціла гэтулькі часу і ня толькі ня мож- 
на але па закону нават Дума павінна даць атказ на яго. 
Дума Каўкаскі запрос збыла нічым. 


ж г 
а 
Заседаньне 47-ае. Разбіраюць наказ Гасударственай Думы. 
ж ж 
а 


Заседаньне 45-ае. Разбіраюць дробные законы, Пасьля падыхо- 
дзіць чарод запроса аб справе Азэфа. Покроускі і Булат (абодва ле- 
вые) даводзяць, што Азэф быў ня толькі правіцельственым чыноў- 
нікам, каторы данасіў паліці! аб ўсім революцыйным руху, апе ра- 
зам с тым, ўкруц!ўшыся у партыю гоцыапістоў-ргволюціонэроў, ро- 
біцца адным с камандзероў яе, ды надумываець плян убівотва роз- 
ных важных чыноўнікоў. Надумаўшы плян, ён браўся споўніць яго, 
дзьля таго даставаў бомбы, дынаміт, выбіраў і пасылаў куды трэба 
шодзей, і, нарыхтаваўшы ўсе гэта, данасіў паліціі аб тым, дзеі каго 
маюць забіць. Іншы раз паліція лавіла гэтых людзей, ня даўшы ім 
да канца давясьці дзела, а іншы раз ці не магла напасьць на іх 
сьлэд, ці не хацела перэшкадзаць ім, досі таго, што убівцам уда- 
валася зрабіць сваю работу. Так было з міністрам ўнутрэных спраў 
--ПЦлевэ і Вялікім Ннязем Сергеем, да убіветва каторых прылажыў 
руку Азаф. Цавэдлуг слоў дэпутатоў гэтых, дэпартамэнт па; ліціі ня 
мог аб гэтым ня ведаць, бо Азэф нё раз ад яго чыноўнікоў атры- 
мываў грошы на устройства патайных друкарнёў 1 іншых незакон- 
ных рэчэй. Дэпутаты ня маюць дакумэнтоў е печацью правіцель- 
ства, каб даказаць справедпівосць сваіх слоў, але яны маюць за тое 
тые пісулькі, якіе высылаў Азэфу партыю соціаліетоў-рэволюцідонэ- 
роў, е каторых відаць, што дэпутаты кажуць справедліва. з Штоб ні 
гаварыло правіцельства, кажэ Булат, дакумэнтоў гэтых досьць, каб 
пазнаць, кім быў Азэф і як дэпартамэнт паліціі глядзеў на яго ра- 
боту. І датых пор, пакуль будзе ў Расеі такі парадак даносоў 1 па- 
тайнай ахраны, які ёсьць цяпер,-да тых пор. будуць і Азэфы.“ 
Пасьля зыйшоў гаварыць прадседацель міністроў Стольтин, каторы 
даводзіў, што ня можна верыць таму, што кажуць соціалісты-рэво- 
пюціонэры аб справе Азэфа. ,С таго матэр'ялу, кажэ ён, што дае дэпар- 
тамэнт паліціі, ясна відаць, што Азэф быў звычайным даношчыком 
правіцельства; праўда, ён укруціўся ў партію соціалістоў -- рэволю- 
піонэроў, дык у тым нічога кепскаго німа, але таго не было, каб ён 
кіраваў убівствамі і нагаварываў да іх людзей. 

Мовай Столыпіна, заседаньне скончылося“. 

гв 

Гасударствены Савет зацьвярдзіў, прыняты Думай, закон ,да- 
срочнаго асвабаздэньня". Ца гэтаму закону арэштанты, што ад- 
бываюць кару, могуць раней ероку выйсьці на волю, капі будуць 
добра вясьці сябе. Карыстаць з гэтаго права ня могуць тые, што 
адбываюць кару ў коэпасьці. Крэпасьцію караюць найчасьцей за 
палітычные справы. 

Пурымасевіч (канцавы правы) зноў адзначыўся. Недаўна ён па- 
слаў пісульку да пані Філософовой, прадгедацельніцы ўсерасейска- 
го зьезду раўнапраўя к.бет. У гэтай пісульцэ аблаяў ён зьезд 5...оОм. 
Філосгофова падала на яго ў суд. Большая часьціна дэпутатоў дужа 
сярдзіта на Пурышкевіча, і ўсё надумываюць, як-бы на вечные ча- 
сы выгнаць яго з Думы. Адны кажуць, што ён варьят і трэба яго 
пячыць, 1 хочуць, каб дахтары яго агледзелі; другіе--зноў радзяць, 
каб проста спытацца Думы, ці можэ быць дэпутатам чалавек, като- 
ры робіць гэтакіе штукі і каторы не умее шанаваць ні стараго веку, 
ні самой Думы. Цакуль што не парадзілі нічога. 


ЯЕ 
Сб с” 


ВУЧЫЦЕЛЯМ ЛЮДЗНІМ. 


Сьпіце ўсе тые, што праўды па сьвеце шукалі 
І, не здабыўшы, ў дамоўкі без часу зышлі. 
Гразьзю ў вас кідалі, вольна дыхнуць не давалі... 
Хай жэ пацешацца: ўжо вы спачылі ў зямлі... 


Гулка нясецца стон лесу ў начные пацёмкі, 
Плачэ-галосе у коміне вецер глухі... 

Сьпіце вы, елаўные гора і працы патомкі, 
Хутка над вамі распалім памінкаў агні! 


Мала вае, мала было паміж цёмнымі намі, 
Сільны ешчэ быў наш блуд і туман кругом нас! 
Вы, перамогшы усё, узняліся арламі, 

Блескам былі нам, тым блескам, што гас іне згас! 


Грозна няслісья магучые вашые клікі; 

Навэт каменные душы скідалі свой сон; 
Радасьцей дзіўнай зьвінеў ваш край бедны, вялікі, 
Сіл не хваціло... запеў пахаронны вам звон. 


Сьвежые наспы мураўка ешчэ не пакрыла, 

вір толькі сьвеціцца, змыты сьцюдзіоным дажджом... 
Сьпіце! мы вашых на век пе забудзем магілаў: 
Збуджэны вамі, мы ўскрэсьлі, мы больш не засьнём! 


Янук Купала. 


Виыльня, “І 1909 г. 


Б 

Чаму у Раееі німа даходу е чугункі. 


У вельмі цікавай кніжцэ Как расгодуютвя народныя деныш вэ 
Россім“ прафэсар Озеров апісывае тые балячкі, што многа-многа 
грошэй каштуюць усяму народу. Да гэтых балячэк праф. Озеров 
залічае 1 гаспадарку на жалезных дарогах ў Расеі. 

Расейскае гасударства так шырока раскінулось ва ўсе бакі, 
як, бадай, ніводнае царства. Каб праехаць усю Расею с канца ў 
канец--ад Немецкай граніцы на ўсход да астатніх меж Сыбіры, 
трэба на чугунцы ехаць блізка месяц. Так сама далёка ехаць усю- 
ды, куды ні памкніся: ці ў сталічные места.--ЦПецербург, Маскву, 
Ці на палудзень- да мора, ў Одэссу, ці на Каўказ. Вось чаму, дзьля 
выгады людзей, дзьля таго, каб ня толькі багатые, але і бедные 
маглі карыстаць е чугункі, плата на ёй павінна быць не залішне 
вялікая. Але беда ўтым, што ў Расеі парадкі на жалезных даро- 
гах нарыхтаваны дрэнна, і праз гэта, хоць ехаць па іх каштуе 
дорага, ўсё-ж гасударства ніякаго прыбытку е чугункі ня мае, ды 
нават кожны год дакладае да яе не мала грошэй. 

У 1904 гаду казна мела страты на чугунках 62 мільёны 825 
тысяч рублёў, і гэтые грошы, ведама, прышлося аддаць с кішэні 
народу. 

І ня дзіва! Ня дзіва для тых, хто ведае, як у нас будаваліся 
чугункі. Гэтак, напрыклад, купляючы пад чугунку зямлю, адна 
зОцэночная" камісія пастанавіла заплаціць гаспадаром тае зямлі 
по 1200 рублёў за дзесяціну, хаця самы гаспадары прасілі па 
200 руб.!. Ізноў жэ праф. Озеров апісывае, як давалі на чугунцы 
падрады: падрадчыком назначалі такую вялікую цэну за падрад, 
што яны самы яго не спаўнялі, а аддавалі іншым падрадчыком 
ад сябе і плацілі ім шмат меней, як самы бралі се казны. Найчась- 
цей гэтые першые падрадчыкі клалі сабе ў кішэню па 20-40 ка- 
пеек (а часам і па 60) с кожнаго казённаго рубля, а за рэшту 
здавалі той самы падрад другім. Значыць, будова жалезных да- 
рог абходзілась казне ў паўтары, абоі ў два разы даражэй, як 
павінна быць. 

Не танней абыйшліся тые дарогі, што казна выкупіла ад пры- 
ватных асоб, каторые пабудавалі іх сваім коштам. Гэтакіх дарог 
выкуплена на 23 тысячы вёрст; за вярсту казна плаціла каля 152 
тысяч рублёў, а тымчасам, павэдлуг рахункоў міністэрства дарог, 
збудаваць вярсту жалезнай дарогі каштавала бы толькі 108 тысяч 
руб. Значыць, на кожнай вярсце казна перэплаціла па 44 тысячы 
рублёў, а на ўсіх 928 тысячах вёрст- 1,012 мільёноў руб.! 

Па будову і на выкуп дарог грошы прыходзілося пазычаць 
За пазычкі чугунка цяпер мусіць выплачываць вельмі многа пра- 
цэнтоў, каторых болей, як увесь даход с чугункі, і гэтак прыхо- 
дзіцца з году ў год дакладаць гатовые грошы. Калі ешчэ пры- 
помнім, колькі грошей ідзе на пэнсіі розным інжэнером і началь- 

ніком, каторых, як кажуць у Думе дэпутаты, развялося залішне 
многа, дык ня дзіва, што міністэрства стараецца ўзяць як можна 
болей с пасажыроў. 

Недаўна міністэрства павялічыло цэну за білеты і дало пры- 
каз лавіць безбілетных зайцоў“... Ці дойдзе яно гэткім спосабам 
да сваей мэты, сказаць трудна; ведама толькі, што на ўсім сьвеці, 
калі хочуць павелічыць даходы е чугункі, дык паменьшаюць кры- 
ху цэну за білеты, а тады больш народу можэ езьдзіць, і даход 
расьце. У нас надумалі іначэй.. 

Ізноў у тым гаду (1908) павелічылі плату за перэвозку тава- 
роў- віна, сыбірскаго масла, ,хлопку"“, газы (што вывозяць з рБа- 
ку цераз Батум); міністэрства маецца падняць цэну ешчэ на ка- 
менны вугаль, жалезную бруду" (- неачышчэнае жалеза), на роз- 
ные фабрычные, бакалейные, аптэчные і іншые тавары, дый ска- 
саваць дармовы правоз пуда багажу кожнаго пасажыра. 

Ведама, што як падаражэе правоз, дык падаражэюць і гамые 
гэтые тавары. Але народ у нас вельмі бедны, тавароў уселякіх ку- 
пляе мала і, чым яны будуць даражэй, тым меней іх будзе ку- 
пляць На гэтым выйдзе страта фабрыкам, і яны, каб не збанкру- 
таваць, будуць прасіць правіцельства падтрымаць іх, даць розные 
льготы. І трэба добра памяркаваць, ці тые грошы, каторые цяпер 
народ дакладае на утрыманьне жалезных дарог, ня прыдзецца ад- 
даваць на падмогу і падтрыманьне фабрычных промыслоў?! 

Выходзіць, што міністэрства, каб загыпаць адну яму, капае 
другую! Пара, даўно пара, каб народные дэпутаты ўзяліся нарых- 
таваць справу е чугункамі, бо кожны год і далей будзе яна за- 
біраць і забіраць многа мільёноў грошэй, каторые згодзілісь бы 
на другіе больш карыстные і патрэбные для гасударства справы. 


ван нябошчык. 


Колькі гадоў мінуло с таго чаву--неўспомню. І цяпер, і тады 
воласы мае былі белые... толькі цяпер яны белые, як той на сгон 
зімы брудны, прырыжэўшы сьнег, а тады яны былі белые, Як дДО- 
бра вытрэпаны лён. Вочы мае цяпер,--як тая вада вапенная; тады 
былі,--як васількі ў жыцэ. Так мне і прозвішчэ далі -- Васілёк. 
(Хрышчонае імя маё- Максім). Паненка мяне так празвала- -Ва- 
сільком... добрая была паненка... Бывала, як толькі угледзе, што 
нябошчык татка МОЙ, аткінуўшы полы бравэркі, хопіцца за паяс- 
ніцу, каб адперазаць дзягу, дык заразяна- паненка цап мяне за 
руку, ды на бок, да сябе прыцягне... .Ня бій, кажэ, Мацей (баць- 

ку майго Мацеем звалі), ня бій! Малы ён, худэрлявы, --каго тут 
біць?!” І бацька елухаў яе. Паненка, ня ведаю за што, любіла мя- 
не. Учыся, бывала кажэ, Васілёк, учыся- пад старасьць як зной- 
дзешь. Учыла яна мяне чытаць і пісаць; страху да яе ніякога ня 
меў, а не раз і з бядой сваей дзяліўся,- бо маткі маей ужо не 
было на гэтым сьвеце. 

Гэтак ішлі годы за гадамі... з смаркача выцягнуўся я ўжо 
на ладнаго дзяцюка; чытаў- як рэпу грыз; як напішу-- хоць хто 
прачытае, і шмат ужо пацехі з мяне меў мой бацька: памагу ў 
гагпадарцы (бацька мой вёў усю панскую гаспадарку) і дагледжу 
і запішу. 

Але... зрабілася нешта такое, чаго ніхто з нас ня мог зразу- 
мепь. Аднэй цёмнай ночкі разбудзіў мяне татка і кажэ: ,Расчухай- 
ся, Максім, і добра слухай, што я табе буду казаць: ты ўжо, дзя- 
каваць Богу, ня маленькі, да гаспадаркі прылажыўся, парадкі ту- 
тэйшые добра ведаеш, дык от што запамятай сабе добра: пан, па- 
ніч, Змітрок і я зараз едзем... куды- не пытайся і сам языка не 
распушчай! Глядзі, пакуль хаця адзін з нае каторы ня вернецца 
сюды,--пілнуй і слухай паненкі, пілнуй двара і гаспадаркі, піл- 
нуй і глядзі панскаго ўсяго дабра; чаго сам ведаць ня будзешь-- 
райся старога Тодара,-ён ня здрадзе; глядзі на ўсё і пілнуй, як 
стары сабака будкі! Не паслухаеш бацькаўскаго слова- вярнуся,-- 
не пагляджу на твой мох пад носам,--дзьве скуры спушчу... не 
вярнуся- е таго сьвета пракляну!... 

Бацька, сказаўшы гэта, глыбока ўздыхнуў, бытцам пасьля 
цяжкай работы; сьлёзы заблішчалі ў яго вачах; ён адвярнуўся ад 
мяне. 

-- Будзь здароў, сынку, шапнуў ужо на парозе.--Нехай Пан 
Езус мае над табой апеку. Сказаў і выйшоў е хаты. 

Я так спужаўся, што забыўся і языка: стаю, трасуся; нейкі 
жаль сьціснуў сэрцэ, а сьлёзы так і падплываюць да вачей... 

С таго часу ня відзеў болей я бацькі свайго: прышлі весьці, 
што недзе галаву злажыў сваю разам с панам імаладым павічом. 
Змітрок так сама прапаў без весьці. 

Я і Тодар так і асталіся жыць у дварэ пры паненцэ. 

Шлі гады за гадамі... Ужо і ў паненчыных валасах забліш- 
чало серабро. Дзьля мяне- жыцьцё было добрае: ўся гаспадарка 
была на маіх руках і добра ручыла; пэнсію браў добрую; яды--па 
ушы і пашанаваннье меў. Не раз, бывала, паненка на гарбату, на 
вячэру клікне да сябе: сядзем, гаворым, раемся, а на астатак пад- 
чае доўгіх зімовых вечароў і ў карты- ў дурня паіграем. Любіла 
паненка гэтаго дурня і не раз сьмеху мелі з яго-аж бакі ўры- 
валі. 

Былі дзьве дзяўчыны пры пакоях: Параска і Тэкля. (Сядзем 
мы ў дурня гуляць с паненкай, а яна клічэ гэтых дзеўчат і кажэ: 
ну Васілёк, калі ты прайграеш- то будзе дурэнь Тэклі, калі я-- 
Параскі. Цачынаем гуляць, а дзеўчата, вылупіўшы вочы, пілну- 
юць, каторая дурня возьме. Прайграю я- ну, кажу, Тэкля, узя- 

ла ты вялікаго дурня! прайграе паненка--ну, кажэ, Парасачка, 
ты дурень!.. Церш ціха, пасьля лічаць, каторая больш набрала 
дурнёў: а пасьля ўжо і сварка ў ніх (а мы аж кісьнем са сьмеху), 
потым бачым і сьлёз, і давай яны нас прасіць, каб іграць кінулі, 
бо надта шмат дурнёў набраліся! 

Вось гэтак жылі мы... Меж працы і клапотаў мелі часам і 
сьмеху і жартаў трохі. Толькі гэта аднаго дня пад вечэр прыле- 
тае, як шалёная, да мяне Тэкля ды як загалосе: па дохтара! па 
дохтара! Паненка памірае!!.. 

Як я даставіў гэтага доктара- ня помню... Шмат я іх пасьля 
гэтаго перэцягаў, але дай Божэ ім доўгі век, с таго сьвету Ввяр- 
нулі паненку... Але якую?--і не пазнаць! Ані яна складна што 
скажэ, аці ў яе памяці, ані якой рупнасьці да гаспадаркі... адна 
толькі ахвота асталася да дурня ў карты, і то без уселякіх даў- 
нейшых жартоў... от толькі мы ў дваёх. І то--ігра, кад ігра, а то 
жалься Божэ! Пічога ня помніць, толькі кідае картамі! іншы раз 
у рабочы час пасылае па мяне ісьці іграць у карты. Як тут не 
паслухаць? Але бачу я, што ад гэтых гульнёу гаспадарка пачы- 
нае храмаць.. Я і так, і сяк прабаваў выкручывацца- нічога не 
памагае! Так мне гэта надаела, што і сказаць не патраплю! 

Добра не скажу на каторым гаду паненчынай хваробы, ў са- 
мую Пятроўку, калі грукало і блыскала на небе, а на пожні сена, 
як шафран пахучэе, раніцэй разьбілі, прысылае паненка па мя- 
не, каб зараз ішоў у дурня гуляць. : 

Ня сцярпеў--грэшны я чалавек- узлаваўся: досыць, кажу, 
мяне дурнем рабіць! Не мая гаспадарка, а чужая? Здаць мне яе 
трэба--каб людзі насьмеяліся---не пайду! Скажы што мяне не знай-. 
шоў. 

-- Паненка ўсю дворию пагоне шукаць кажэ зафрасаваны 
пасланец. 

Калі так, то скажы, што я памёр!- са злосьці крыкнуў Я. 

Спацелы, зморэны, сярдзіты--бо шмат сена не ухапілі і раз- 
бітае замокла--вярнуўся да дому і толькі стаў запісываць у кнізі 
работнікоў, як прыбегае Параска с крыкам: паненка ідзе тваё це- 
ла наведаць!-- Што брэшэш? вылупіўшы вочы, пытаю. -- Даліпан 
Ідзе! Гэны дурны Апанас сказаў ей, што ты памёр і ішто мы ні 
наўгаварывалі - нікога ня слухае: ўсіх гоне ат сябе... 

Што тут рабіць, думаю... злосць ешчэ горшая ехапіла мяне: 
раз з гэтым скончыць!.. Выправіў Параску, высунуў серэд хаты 
тапчан, заслаў яго гунькай, палажыў падушку, і лёг выцягнуў- 
шыся, а сам с пад вока паглядаю,- што будзе. 

Праўда: ўходзе паненка сама адна; глянула на мяне, ўздых- 
нула цяжка, на калены стала, перэжэгналася і давай пацяры га. 
варыць: 

-- Ва душачку змарлукю... за душачку змарлую...- забылася ві- 
даць як завуся, бо ўсё пра меж сябе шэпчэ: як жэ яго? як жэ яго? 

А я с тапчана падказываю: Васілёк... -- Не..., не..., не Васілёк, 
забыўшыся, што з нябошчыкам спор вядзе, кажэ паненка, гэта 

дзьля мяне ён Васілёк, а дзьля Бога іначэй.. не ўспомню... але 
не Васілёк... 

-- Максім, ізноў падказываю с тапчана.- Ага, ага, Максім, 
Максім, узрадавалася паненка, ды ізноў, --за душачку змарлую Ма- 
ксіма Анёл Панскі... ды давай усе гэтые пацеры адпраўляць... 

І стыдна, і жутка мне неяк зрабілася, але і прыдумаць не 
магу, як з бяды вылезьці! Устаць?- горш будзе: спужаць магу. 
КЖутка, але то так жутка стала, што здалося і напраўду ўжо я 
нябошчык і першай прышла наведаць мяне тая, с каторай век 
свой пражыў, і ад каторай век свой крыўды не зазнаў... Не то 
што жутка, але чую ўжо як мае рукі і ногі халадзеюць, як бы 
паміраю... "Тымчасам паненка ўстала, пережагналася, падайшла 
ешчэ бліжэй да мяне, пацалавала ў мой мокры ат поту, халодны 
лоб... хутка спаткаемся, Васілёчак" шапнула і.. ціханька- на цы- 
пачках выйшла... 

Ня злез, а зваліўся я с тапчана. толькі гэта і помню . .. 

Сонцэ высока ўжо ўзнялося, калі я прачнуўся і аж спужаў- 
ся ўспомніўшы, што сена разбітае на пожні засталося; хацеў ус- 
хапіцца- куды там! Ані павярнуся... На шчасьце Тодар увайшоў... 
Я да яго: братка, родненькі, скажы, што са мной? ўстаць не магу 
--памажы... там сена разбітае счарнее... 

-- Добра, добра, кажэ, от з'еш перш што я прынёс, Ды ВЫ- 
пій, тады а сене пагамонім... і 

Ледзь на пяты дзень, калі ўжо я мог сядзець на ложку, да- 
ведаўся а. сене: звязьлі яго... тры тыдні таму назад, а я пралежаў 
чатыры тыдні без памяці ў гарачц?... 

Паненка? Паненку ў дзесяць дзён, як прыходзіла па мне-- 
нябошчыку пацеры гаварыць, адвязьлі... на магілкі!... 

Бедная, бедная мая ты паненачка! Можэ там табе німа с кім 
і ў карты паіграць?... 

Вечны табе пакой! 

А я--нябошчык- жыву, ДЫ жыву... 

С таго часу ўжо не Васільком сталі мяне клікаць, а жывым 
НЯбоОшчыКкОМ... 


Ядвігін Ш. 


Радашковычы. 

3 Беларусі і Літвы. 
АбО---- 

Вільня. Ўжо пісалося ў, Нашай 
Ніве“ (Ло 19, 1908 г.) пра ,Б»- 
лорусское Обіцество“, каторае зра- 
білі шодзі, што аддзяліліся ад 
у Ерестьянина“. Гэтае ., ББлорус- 
ское Обіцество“ ў ЛМ 1594 . Вы- 
ленскаю Вьтныка" тлумачыло, 
што пад скрыдла уЕрестьянива" 
зыйштліся непраўдзівые беларусы, 
а ізноў тые беларусы, што ідуць 

Нашай Нівай" ешчэ болей 
несправедлівые беларусы, бо яны 
забралі сабе ў галаву дурную 
думку, што беларусы маюць сваю 
асобную культуру, сваю белару- 
скую мову 1 належаць да асобнай 
націі беларускай. Вось, каб вы- 
вясьці на добрую дарогу бедны 
беларускі народ, што цяпер пра- 


падае, паны Кудэрскі, Оолоне- 
віч 1 кампанія ўзяліся быць ка- 
мандзерамі нашымі і павясьці 


нае ужо туды, куды трэба. Але 
ці беларусы народ дурнаваты, ці 
што, толькі мала хто пайшоў за 
нашымі дабрадзеямі з ., ББлорус- 
гкаго Обіцества“: неяк пахло ад 
іх не беларускім дзёгцем, а, тро- 
хі ,Брестьянином“", саюзнікамі. 
Замыслоўскімі, абрусіцелямі... 
Вось цяпер, праз б месяцоў, 
выпусьцілі гэтые Солоневічы га- 
зэту ў расейскай мове --- , Б Бло- 
русекую ўКизнь“. У гэтай , Б.К." 
на першай страніцы яны ўжо 
адрэкаюцца ад сабрусіцелеў“, ру- 
скіх чыноўнікоў дЗамыслоўскіх, 
сьв. Вераксіноў, Павловічоў, (дэ- 
путатоў ад .русекаго населенія" 
ў Думе)... А на З страніцы самі 
пішуць, што ., Ббларусск. Об.“ 


і беларускі народ павіны ужы- 
ваць толькі расейскую мову”... 
Як тут зразумець?.. (Самое 


з БЕл. Обі.“ прызнае толькі ра- 

сейскую мову для беларусоў, а, по- 
тым крычыць: далой абрусіцелёў! 
ДС 

М. Гедройці, Віленскай губ. 
1 пав.--Пасьля доўгай цяганіны, 
наканец, такі аткрылася і у нас 
хаўрусная крама. Аткрылі яе не- 
задоўга, перад Калядамі, хаця 
грошы былі сабраны ў тым гаду 
І лежалі уў мейсцоваго ксендза. 
Пастараўся найболей дзьля гэта- 
го товарыства малады ксёндз, ча- 
совы замясьціцель цяперашняго 
пробошча. Крама пакуль-што мае 
цяпер тавары колоніяльные і хар- 
чэвые; з вясною маем завясьці і 
гаспадарскіе прылады. Людзі ака- 
лічные да крамы горнуцца, і, 
хоць апроч яе ёсць ешчэ тры 
хрысьціянскіе 1 неколькі жыдоў- 
скіх крам; усёж у тарговые дні 
прадаецца тавароў на рублёў 60 
--100. Беда толькі, што апека 
над ёю ня вельмі добрая; ся- 
дзелец, што пастаўлены па рэ- 
комэндаціі аднаго з супольнікоў, 
ахвотнік да пляшкі, 1 праз гэта 
па 2--98 дні крама бывае саўсім 
зачынена. 

Хаўрусьнікі, каторых ёсць 30 
чалавек са складковымі грашыма, 
ад 10 і болей руб., дамагаюцца 
склікаць агульнае сабраньне 1 вы- 
значыць кантроль над крамай. 
Але наш прадседацель усё нешта 
з гэтым марудзіць, дык хаўрусь- 
нікі вельмі нерадые. 

Народ у нас больш ужывае 
літоўскай мовы, але, як прыдзец- 
ца гаварыць з 6увласьцямі", ці на 
судзе, то кажэ па беларуску. 
Прасьветай наш куток пахваліц- 
ца ня можэ, а калі і знойдзецца 
які падучэны трохі чалавек, то і 
крукам яго носа не дастанеш, : 
столькі з яго для грамадзян ка- 
рысьці, колькі з петашняго сьнегу! 

Г. Смаргонь, Ашмянск. пав. 
Віленскай губ. б лютага ў начы 
спалілася гарбарня Шэмшэлевіча. 
Забастоўка гарбарэн скончылася. 
Работнікі пачалі працаваць. 

НАМ. 

Долгіноу, Віленск. губ. Вілей- 
скаго павету.-- У нае ёсць многа 
мужыкоў, работнікоў вёсковых, 
што зьбіраюцца кожны чацьверг 
на торг да мястэчка. У чацьверг 
на базары можна ўсё купіць і 
прадаць, перэварочываюцца ты- 
сячы рублёў; тут і ста лярства, 
і слесарства, і кравецтва, і. шае 


вецтва, 1 лён, і жыта; ўсяго, 109: З др 


вокам кінуць, можна купіць ,толь- 
кі давай грошы. 

Але беда, што ў нас ёсць ма- 
наполька і 5--9 шынкоў: пад ве- 
чэр шмат тподзей цягаюцца пья- 
ные, 1 ніводнаго торгу не абхо- 
дзіцца без шкандалоў 1 разбоёў. 
Добра было-бы, каб воласьць 1 
мешчане зрабілі прыгавор, каб 
закрыць усе манаполькі 1 каб не 
дапушчаць патайнай прадажы га- 
рэлкі з дамоў, ды за гэта штра- 
фаваць. 

. ббе-- 


Аб броварох і манапольцы у 
Мінскай губ. Мінская губ. мае 
найбольш бровароў проці друг.х 
губэрній у Расеі, але спірту най- 
больш вырабляя г. Рыга (Ліфлянд- 
скай губ.). У Міншчыне ёсць 9 
казённых вінных складэў, 19 спір- 
то-ачысьціцельвых заводоў і 207 
бровароў. Бульбай засеваецца 197 
тысяч дзесяцін, а зьбіраецца яе 
каля б9 мільёноў пудоў. ВКазна 
прадала ў І90б гаду ў маналоль- 
ках І мільён 77 тысяч вёдзер 
спірту (40?), ці 2г тысяч бочэк. 

Калі гэты спірт разліць у 40-ка, 
вядзёрные бочкі і гэтые бочкі 
ставіць адна на другую, то вый- 
дзе епуп у 36 вёрст вышыні, і 

І губэрні. 


"бляць цукер. Даўней 
было 4 цукраварні: 

спад Пінекам, ў Іваню пад Слуц- 
і кам, ў м. Корэлічах Навагрудзк. 


сні закрыліся, як ў 1850 г. 
лічылі акцыз на цукер, а буракі 
пачалі даваць менш цукру, 

вярхоўкі яго ні вокам, ні ў тру- 
бу не ўгледзім. 

Волькі шкоды нарабіў гэты 
выпіты мінчукамі слуп гарэлкі, 
трудна вылічыць; парода людзей 
ад непамернаго піцьця гарэлкі 
пагаршаецца; лічба зладзействоў 
1 крыміналоў расьце. 

За гэты елуп гарэлкі губэрня 
заплаціла 8 мільёноў 5938 тывячоў 
рублёў; чыстаго даходу казна да- 
стала 5 мільёноў 546 тысяч руб. 

Наша губэрня ешчэ частуе 
сваей гарэлкай масквічанаў. 

У 1906 г вывезена ў Маскву 
1 мільён б3 тысячы вёдзер спір- 
ту, а ў Гродзеншчыну 22 тысячы 
вёдзер. 

У 1904 г. з усей Расеі ад ма- 


“снаполькі было даходу 981 мільён 
руб., значыць, Міншчына дала ка- 
дя адной семідзесятай долі ўсяго 


"даходу, які мела казна з мана- 
полькі. 
(з Отч. по каз. прод. питей 


“ Минск. губ.). 


Аб цукраварнях у Мінскай 
Добра было бы, каб 
Мінская губэрня пачала выра- 


да 1980 г. 
ў Парэччы 


пав., адна пад Кобрынам. 
Кажуць, што гэтые цукравар- 
павя- 


неяк 
вырадзіліся... Гэта было 28 гадоў 
таму, а за гэты час гаспадарка 
ў нас шмат паднялася. Ужо вы- 
учыліся добра сеяць буракі на 
корм скаціне, і здаецца, што іх 
патрапілі бы развадзіць і на цу- 


[ кер. 


Толькі некаторые людзі ка- 
жуць, што буракі цяпер трудна 
было бы зняць у час с поля, бо 

клімат пагоршыўся: як выкасілі 
шмат лясоў, стаў халаднейшы, і 
восень зрабілася карацейшая. 
Слтлуцкіе памешчыкі прыб іраюцца, 


як мы чулі, зрабіць хаўрусом 
пробную цукраварню. Можэ і 
удацца! 

Слуцкі. 


М. Ракоў, Мінск. губ. і пав. 
Нашэ мястэчка вядома тым, што 
тут ад 1843 году вырабляюць ве- 
ядкі, сечкарні, малатарні, займа- 
юцца тут і ганчарствам. Тут за- 
заведзена недаўна земская школа 
рэмеела. У другіх справах Ракоў 
жывець, як і ўсе нашы беларусе- 
кіе мястэчкі. «Жыцьця грамадзка- 
го німа, і хваліцца чым німа. 
Іоець тут хрысціянская крама, 
добра таргуець. Адна баба купі- 
ла тут селядцоў 1, едучы дамоў 
абліла рукі сепёдачнай юшкай, 
пачала аблізываць на марозе ру- 
кі, а як была ешчэ яна выпіўшы, 
дык памарозіла рукі. Цяпер ля- 
жыць у бальніцы. 
Янук Міхалка. 


М. (Сьвіслач Бабруйск. пав. 
Мінскай губ. Нашэ мястэчка ля- 
жыць на рэцчэ Бярэзіне ў тым 
мейсцу, дзе ўліваецца р. Сьві- 
слач; па рэцэ тут ходзяць пара- 
ходы, ёсць такі сякі гандэль. 
Цікава, што земская бальніца 
зроблена не ў мястэчку, а ў ма- 
ёнтку п. Незабытоўскаго, Бацэ- 
вічах за 12 вёрст. У маёнтку па- 
меж фабрык праложэна 5- б вёрст 
бруку, а мястэчка нашэ топіцца 
ў балоце 1 ня мае дохтара. Тым 
часам ў Бацэвічах доктары ня 
хочуць жыць і уцекаюць з зем- 
скай службы. Самае мейсцо на 
гэту ба: льніцу ў Сьвіслачы. Але 
што зрабіць --пан К. ас 
скі сам земекі гласны і, пэўне, 
кіруець земекую гаспадарку так, 

каб мець толькі самому выгады. 


Неласны. 
Навагрудак, Мінск. губ. Ца- 
сьля Проводоў у нас у аднэй 


школдца дзеці рабілі прэдстаўлень- 
не: Цар Ірад“. Іншые хлопчыкі 
і дзяўчынкі надта добра прэд- 
стаўлялі. Шмат было сьмеху е 
чарцей, іх скокоў і штук. Пека- 
лі такіе предстаўленьня надта 
любіў народ, але па троху адвы- 
клі ад .,Батлеек“. У Мінску ме- 
шчане ешчэ возяць батлейку па 
дамох 1 предстаўляюць розные 
рэчы па беларуску. 
Селянін. 

Прэдстаўленьне батлейкі па 
беларуеку ёсьць у кнігах К. Р. 
Романова: 

1) Белорусскіе тексты вертен- 
наго дБйства. 

2) Брлорусескій сборникь вы- 
пускь У-ый. 

Можна іх дастаць у Е. Р. Ро- 
манова. Вільня, Публічная Бібліо- 
тэка. й 

В. дзершчына (пад Рэчыцай) 
Мінскай губ. Рэчыцкаго пав. Па, 
другіх мейсцох беларусы зразу- 
мелі карысць прасьветы, і не 
жалеюць грошы на школы 1 бі- 
бліотэкі. Толькі не радуецца сэр- 
цэ, гледзючы на нашых, азерчан. 
У вёецэ 270 хат, і каля Э тысяч 
народу. Дзяцей шмат. Даўней 
гадоў 19 таму назад дзяцей ву- 
чыў евой вёсковы салдат. Цяпер 
ёець школы граматы. Месьціцца, 
яна ў нейкай хібарцы; ні стора- 
жа ў ёй, ні кватэры для вучы- 
целя, ні лавок. Лаўкі папаманые, 
ніхто не правіць, дзеці сідзяць на 
нейкіх слончыках. Вучыцель зай- 
мае нейкі катух 2 аршыны 10 
вяршкоў даўжыні. Мужыкі азер- 
шчанекіе ня хочуць ніякой шко- 
лы, ні добрай, ні благой. Увесь 
сьвет кажэ, што навука рэч па- 

трэбная, а у нас мужыкі ня хХо- 
чуць даць зямлі на новую школу. 

Са 8 разы прыежджаў земскі 
на сход, казаў, што казна адпусь- 
ціць дрэва і грошы, а мужыкі 
павінны даць зямлі 1 зрабіць не- 
вялікую помач.Азершчане цьвёр- 
да стаяць, што школы 1 навукі 
ня трэба, 1 не даюць сагласу на 
школу! 

Нашы гаепадары ня чысьцяць 
каміноў, 1 вось ад гэтаго ў во- 
сень за 2 месяца былі З пажары. 


У е. Лышчыцах, Гродз. губ. 
Брэсцкаго пав.-- Школа тутэйшая 
мае кватэру тым часам у наём- 
най хаце--8 аршын даўжыні і б 
арш. у поперок. Вучацца тут 43 
хлопчыкі і 13 дзяўчынак. Піма 
дзе нават павярнуцца. Палавіна 
клясы пішэць на 4-х лаўках, таг- 
ды другая палавіна стаіць. Пара 
ўжо збудаваць новую школу. Не- 
дзе, мусіць, аб гэтым бумагі 
толькі ешчэ пішуць... 

Хепо. 

Ст. Баравуха (Р. О. ж. д.) По- 
лоцкаго пав. Вітэбск. губ. У на- 
шым паўночным куце Белай Русі, 
хаця неураджай сёлета хлеба і 
кашы, апе ураджай на зладзей- 
ства. Анэгды каля нашаго дачна- 
го мястэчка (ўсяго адна станція 
ад Полацка) знайшлі ў лесі кра- 
дзеные санкі, хамуты, а ў в. 
Лагунах крадзены самавар, збрую. 
9 зладзеёў ужо арэштавалі. 

І. Разора. 

М. Шклоў, Магілеўскай губ. 
і пав. (на р. Дняпры). Дужа, ду- 
жа цёмны у нас народ, газэт не 
чытаець, бо німа такіх, каб былі 
панятные і танные. Ведамосьці 
зьбірае па чайных, па рынку. 1 
выдумляюць дурные байкі, а дру- 
гіе вераць. Пра зямлітрасеньне 
ў Італіі кажуць, што туды вы- 

гылаюць са ўсіх валасьцей Э ты. 
сяч людзей, і трэба апроч таго 
шмат работнікоў. Нейкі басяк на- 
вэт зьбіраў грошы і р. “Э к. на 
нейкіе маркі--е тых, хто прасіў- 
ся да Італіі. ІЦШмат знайшлося 
дурнёў, што давалі грошы. У 
Італіі народу, што шукае работы, 
досыць свайго і нікога прыва- 
зіць са стараны ня трэба. 


а. ИП. 


Муз ань даец 


аяаЦца тпчае 
Панас гуляе. 
Што мне «конка! што мне дзеці?! 
Эх, Панас, ва ўсё гуляй! 
Іосьць шчэ мерка жыта ў клеці,-- 


: Хаім! піва падавай! 


Наплеваць мне на падатак, 
Што мне земскі, старшыня! 
Хаім! люльку на ў задатак; 
Дай мне белаго Віна, 


Дай мне булку на поўзлоты, 
Ды прыпраў мне селедца: 
Усё прапью: халат і боты... 
Пачынай, Панас, с канца! 


Вот ідзе Панас, сьпевае, 
Страшыць жонку і дзяцей. 
Кулаком усім махае, 
Пабудзіў усіх людзей. 


Дома ён разбушэваўся. 
Дзед аборку ўжо прыпас... 
Пад сталом ноч пракачаўся 
Пьяны, зьвязаны Панае. 


Якуб Волас. 


Мікалаеушчына. 


о Ў. 


А б 


3 усіх етарон. 

Нецербур!. 9 февраля сэнат 
разбіраў справу, быўшаго пабіа- 
ніцкаго паліцмэйстэра, Тоніна, і 
стражніка, Косьцюшкі. Вінавацяць 
іх у тым, што яны забілі без усе- 
лякай прычыны палітычнаго пра- 
ступніка Грызэля. Справу гэту ўжо 
разбірала Варшаўская судзебная 
палата і прісудзіла Іоніна на 12 
гадоў, а Касьцюшку на З гадоў 
катаргі. Сэнат іх апраўдаў. 


Пэрсія. Трохі заціхну ўшы, рэ- 
волюцыйны рух У Пэрсіі зноў па- 
чаўся з небывалай сілай. Горад 
Таврыз, дагэтуль у руках рэво- 
люціонэроў, адбівае ўсе атакі 
войск Шаха. Нядаўна газэты 
прынясьлі вестку, што збунтаваў- 
са горад Рэшт. Рэволюціонэры 
забілі Рэшцкаго губэрнатара і 
пасьля бітвы з вайскамі шаха, 
быўшымі ў горадзе, завладалі 
Рэштом. Ўсіх шахскіх чыноўні- 
коў растрэліваюць. Завладаўшы 
Рэштам, рэволюціонэры зараз на- 
значылі выбары ў парлямэнт 1 
аб'явілі сябе незалежнымі ад Ша- 
ха. (Сам Шах сідзіць у Тэгеране; 
ён паслаў 400 сваіх конных садл- 
дат дзьля успакаеньня Рэшту, але 
здаецца, што сіл гэтых будзе ма- 
ла, каб адабраць збунтаваны го- 
рад. С Тэгерану так сама апош- 
ніе часы ідуць неепакойные весь- 
ці. Народ пачынае бунтавацца; 
дух бунту пачынае заглядаць 1 ў 
рэгулярнае войска, катораму ўжо 
колькі месяцоў ня паацяць пэнсіі. 
З дня на дзень чакаюць, што Тэ- 
геран паўстане. Шах страціў су- 
сім галаву іня ведае, што рабіць; 
зноў хочэ аб'явіць конетытуцію і 
склікаць мэджыліе (як-бы нашу 
Думу). -- Але ці паверыць яму 
народ? Г.---Боп. 

Турція. Констытуція ня ўсім 
туркам спадабалася. Іосьць жмень- 
ка людзей, каторые ўздыхаюць 
да старога добраго“ часу, да та- 
го часу, калі ўласьць Турэцкаго 
Султана (гасудара) ня мела гра- 
ніц, калі чыноўнікі, прыкрываю- 
чысь яго асобай, абкрадалі і абі- 
ралі народ. Да лічбы гэтых лю- 
дзей належыць і Кіаміль-паша, 
вялікі візір (першы міністэр) кон- 
стытуцыйнай Турціі. Гэта дужа 
хітры чалавек. Сам староннік без- 
гранічнай ўласьці Султана, ён 
так здалеў затуманіць людзём 
вочы, што яго прынялі за шчы- 
раго старонніка констытуціі, 1 
парлямент Турэцкі зрабіў яго 
першым міністрам. Каб вярнуць 
старые парадкі, Ніаміль-паша на- 
думаў вось што. Іон пачаў вы- 
гылаць с Константынополя (ета- 
ліцы Турціі) войска, што стаяло 
за констытуцію, зьмяніў ваеннаго 
міністра і са жменькай салдат, 
верных сабе, хацеў аб'явіць ста- 
ры парадак, пасадзіўшы на трон, 
заместа цяперашняго султана, сва- 
яка яго. Дазналася аб гэтым пар- 
тія уМладотуркоў" і хутчэй па- 
чала разгылаць тэлеграмы да афі- 
цэроў, каб яны варочаліся назад 
са сваімі салдатамі. Тые вярну- 
ліся ў Константынополь і аб'явілі 
ваеннаму міністру, што яны пры- 
сягалі бараніць констытуцію і бу- 
дуць яе шчыра бараніць. Каман- 
дзеры с караблёў так сама аб'я- 
вілі, што гарматамі зруйнуюць па- 
лац султана, калі захочэць адмя- 
ніць констытуцію. Ніаміль-паша 
мусіў падаць у адстаўку. Гэтак 
Турція абараніла сваю консты- 
туцію. 

Выпадкі на Балканах. Недаў- 
на ешчэ здавалося, што выпадкі 
на Балканах скончацца ціха. Калі 
раптам усе перэпужаліся: Сэрбія 


120 


баіцца, каб яе не спаткала доля 
Босьніі і Гэрцэговіны, і прыга- 
таўляецца да вайны з Аўстрыей. 
Аўстрыя так сама сьцягівае на 
гравіцу Сербіі сваё войска і гры- 
зывае запасвых. Мажуць, што на 
граніцах Сэрбіі стаіць ужо каля 
200 тысяч аўстрыяцкаго войска. 

Што дзень тэлеграф прычо- 
сіць ўсё новые весьці, с каторых 
відаць, што вайны можна чакаць 
з дня на дзень. ШІто думае Сэр- 
бія, выклікаючы гэту вайну, тру- 
дна згадаць. Адна яна хіба ня 
мае вадзеі парадзіць с такім вя- 
лікім гасударствам, як Аўстрыя. 
Неіначэй як чакае, што ў гэту 
вайну ўпутаюцца 1 іншые гасу- 
дарствы. 


Пачтовая скрынка. 


С. Юшково, Тугулымскай во- 
ласьці, Тобольекай губ. М. Т--ву: 
вы пішыце, што у вас беларусоў 
німа, а ,Нашу Ніву“ чытаюць 
ужо даўно мужыкі зелікорусы, 
сыбіракі. Хоць Беларусь на са- 
мым заходнім канцы Расеі, а Сы- 
бір на другім канцы -- усходнім, 
але, калі вы апішыце жыцьцё ва- 


шых мужыкоў, то будзем з імі 

ешчэ бліжэй знаёмымі 
Смаргонь, Ашмянскаго пав. 

Віленск. губ.: Н. Я. М.: дайце 


аб'я яўленьне ў ,Н. Н.", каб знай- 
сьці мейсца. 

Э в. Мольнячы Навагр. пав. і 
з Радашковіч Віл. губ. бюджэты 
рэдакція атрымала. Дзякуем! Але 
расходы павінны быць меншые, 
або роўные з даходамі. 

Пецербурт, рускаму Акадэміку: 
вы пішэце: ;я ад усяго сэрца 
стаю за беларускі національны 


НАША НІВА. 


і 
і 
і 
і 
і 


дзе сшчэ 


чым 
кай рабоце. Дай жэ, Божэ, 


дзівая- - гэта, як бы 


прывітаньня нашых 
дадаюць цьвёрдасьці ў працы. 


М з 


рух, як рускі, каторы спагадаець 
усім племенам рускім", 1 пама- 
гу тым, чым магу прынясьці ка- 


рысць..." Мі беларусы шануем 
гакіх людзей, рускіх і палякоў, 


каторые хочуць і могуць нам па- 
магчы сваей вялікай навукай у 
справох нашай гісторыі, мовы, 
жыцьця! Гэта помач вялікая для 
нае рэч! 

Пецербург Бер- зе: ў кожным 
большым горадзе ёсць склад 
сельскай гаспадаркі; аб мейсцох, 
можна знайсці прыла- 
знойдзеце ў кнізе: 
музей тры 


ды Да пшчол, 
Сельско-гозяйственный 


народной школь. И. .1. Скалозубе. 


шьна 65 коп. изд. Девріена. 

Ст. Ераеноука Кацерыненскай 
ж. д. Донекай Обласьці: , Мы, сы- 
ны Беларусі, елужым на жалез- 
най дарозе; газэту Нашу Ніву" 
вельмі любім і чытаем, бо ў ёй 
пішуць усё добра і праўду. Дзя- 
куем пану Рэдактару за яго пяж- 
кую і карыстную працу, г'рачо 


вітаем беларускіх песьняроў 1 су- 


працоўнікоў ,Нашае Нівы“ 1 жы- 
ім усяго добраго ў іх пяж- 
каб 
газэта наша ішла і прасветляла 
цёмны народ! 

Алссь Міцкевіч, Аштось Скара- 
багаты, Янук Трубач, Аа уб Патуда. 

Рэдакція дзякуець усім Вам! 
Газэта павінна быць цэнтрам, ку- 


ды зьбіраюцца думкі з усяго краю: 


яны тутака ўжо моцнай сямьёй 
і ў парадку пушчаюцца газэтай 
у сьвет. Так, што газэта праў- 
розум усяго 
народу. Пакуль гэта, так, Рэдак- 
ція будзе працаваць усемі сіламі, 
нічога не жалеючы, а шчырые 
чытацелёў 


Баыначауцчаарадегутана ара 
ААА ААА АА АРА РАЎ ХА АРУ РА ДАЕХАЎ РАА РАА А ЕА РА ЕК РА ЕА ААЦ 


дслтасаасасн са хана рас аканта гасе а асада сасааааьэнатана азы а, 
А Ма АА Ў ы Я ХХ Я МЯ ААА Ха а ААА МАЎ, Ха а а ХА а 

